


CI GABA TARE



KOS NA 102

TAFIYA A CIKIN HASKE



Amma in muna tafiya cikin haske kamar yadda Allah yake cikin haske,
muna zumunta da juna ke nan,
jinin Yesu Dansa kuma yana tsabtace mu daga dukan zunubi.
1 Yohanna 1:7

www.ProgressingTogether.com
info@progressingtogether.com

SATUMBA 2022

KOS NA 102 - TAFIYA CIKIN HASKE

Manufofin Kos na 102

1. Domin gane muhimman kan maganar Yohanna ta 1 a cikin ganewar dukan wasika da kuma yadda suna aiki bisa ga binciken mu a yau.
2. Domin girma a cikin gabagadi tabbacin asalinmu a cikin Kristi da kuma cikin bada kai domin mu zama abin koyi da gurbin kaunar Kristi.
3. Domin a iya gane, a kuma yi jayayya da masu koyarwar karya a cikin Ikkilisiya ta wurin samun kwararren sanin kalmar gaskiya da kuma ta wurin dogara a kan taimakon Ruhu Mai Tsarki wanda yake raye a cikinmu.
4. Domin a rike dangantaka ta zama cikawa da Ruhu tare da Kristi da kuma neman gafartawa da kuma maidowa da zumunci da sauri lokacin da muka fāfā.

Darusa

❶	Zaman Lafiya a cikin Kristi:	Ya zan sani ni Krista ne na gaskiya?
❷	Sabon Rai a cikin Kristi:	Ta ya na canja?
❸	Nasara ta wurin Kristi:	Yaya zan yi jayayya da jarabawa?
❹	Sanin Gaskiya a cikin Kristi:	Menene ya kamata in gaskata?
❺	Gafartawa a cikin Kristi:	Menene zan yi idan na yi zunubi?

Gabatarwa

Saboda haka ka zama almajirin Yesu! Abin Al'ajibi ya faru a cikin rayuwarka, an gafarta maka zunubanka, kuma kowane abu ya canja. Ko zuciyarka ma ta cika da farin ciki domin kana ji kamar ka rera waƙa da kuma kana ji kamar ka faɗa wa kowa game da abin da ya faru da kai? Idan haka ne, yabi Ubangiji!

Amma watakila ba ka ji wani abu ya faru ba gaba ɗaya da kai ba tukuna. Mai yiwuwa wannan farin cikin na farko ya bace kamar rayuwar Krista ta kasance da wahala. Mūnin abin shi ne, har ma ka aikata zunubin da ka yi tunani ba za ka sāke aikatawa kuma ba, har ma shakka ta shigo cikin zuciyarka. Menene ya faru? Ba rayuwar Krista ita ce ta wanda ba zai taɓa samin jaraba ba, a koyaushe kuma yana cikin farin ciki? Watakila tunani ne kawai!

Manufar waɗannan darusa domin su taimaka maka ka gane canjin da ya kasance a cikin rayuwarka da kuma abin da yake nufi da rayuwa kamar Krista. Za mu ba da hankali a kan waɗannan tambayoyi biyar:

1. Ta yaya za sani ni Krista ne na gaskiya?
2. Ta yaya na canja?
3. Yaya zan yi jayayya da jarabawa?

4. Mene ne zan gaskata?
5. Menene zan yi idan na aikata zunubi?

Tarihin Ganewar Yohanna ta 1

Wasika ta farko ta Yohanna, manzon Yesu Kristi, ya yi jawabai da amsa waɗannan tambayoyi biyar. Saboda haka, wannan wasikar za ta zama tushin koyarwarmu. Dā ma zuwa ga karshen rayuwar shi manzo, tsakanin shekara 50-60 bayan mutuwar Yesu Kristi - wato wani lokaci ke nan a shekara ta 80-90 AD, waɗansu koyarwa masu hatsarin gaske na ussan ilimin duniya sannanu na wannan zamani, sun shigo cikin al’ummomin Krista (1 Yoh 2:18). An sansu da suna “masu gāba da Kristi” waɗanda suke ta yaɗa waɗannan koyarwa suna mayar da kansu wai su manzanni ne suna kuma baza koyarwar Kalmar—yanayin mai hatsarin gaske da damuwa ga amintattu (1 Yoh 2:18-20).

Sakamakon haka, manzon ya rubuta domin dalilai uku:

- (1) domin yā wofinta malaman karya (1 Yoh 2:26).
- (2) domin yā kara karfin tabbatarwar Krista a cikin koyarwar manzanni (2:24, 4:6) da kuma karfafa zumuncin masu bi a cikin Ikkilisiya (1:3).
- (3) domin yā sāke tabbatar wa waɗanda suke cikin Kristi, ‘Dan Allah, da alkawarin rai na har abada (5:13).

Ga shi Krista suna fuskantar irin waɗannan kalubala a yau. Wasikar ta karfafawa ce a kasance amintattu zuwa ga ainihin sakon shaidun da suka ga Yesu Kristi da kuma alamar hanyar rai na har abada domin waɗanda aka “haifa ga Allah” a gare shi.



Karanta dukan wasikar 1 Yohanna kafin ka fara bincike na farko.

Labari

Shugaban kungiyar ku zai sa ku kallo ko sauraron sheda mai alaka da batun wannan Darasi.



Darasi ①: Zaman Lafiya a cikin Kristi:

Yaya zan sani ni Krista ne na gaskiya?

Suna: _____ Kwanan Wata: _____

Manufofin Darasi

1. *Domin a tabbatar da tarihin tushen bangaskiyarmu.*
2. *Domin samun cikawar farin cikin tabbacin ceto ta wurin gaskatawa cikin Yesu.*
3. *Domin a gane yadda sabuwar haifuwar ta canza rayuwar mai bi 'ciki da waje'.*
4. *Domin girma cikin nuna godiyar kaunar Allah marar sharadi da kuma neman hanyoyi fada wa wadansu.*



Musulmi shi mutum ne wanda ya ba da girma ga wadansu imani ('iman') yana kuma aiwatar da wadansu ayyuka ('din'). Wannan gaskiya ne ga Krista? Ya canza imaninsa da ayyukansa ne, ko akwai wani abu kuma? Bari mu nemi amsar tare a cikin wannan darasi.



Karanta 1 Yohanna 1:1-4 a hankali.



Wannan wasika tana dauke da sunan marubucinta: Yohanna, manzon Yesu Kristi.

Mene ne ka sani game da shi?



Menene wannan shafi yake fada mana game da Yohanna, marubuci?



Menene tushen sakonsa?



Wane tabbaci ya bayar domin a nuna cewa sakon ya isa a tabbatar?



Don me ya yi shelar sakon?



Yi tunani game da tushen bangaskiyarmu da kuma rashin hana tafiyarta, wato inda ta fara da kuma yadda ta kai wurinmu. Menene babban tabbacin da muke iya rikewa a cikin tushen bangaskiyarmu!



Karanta 1 Yohannan 5:1-5 a hankali.



Menene wanda ya ke haifaffe na Allah ya gaskata?



Menene sabuwar dangantakarsu da Allah?



Yaya wannan sabuwar dangantakar ta shafi rayuwarsu/halayansu/tunaninsu?



Karanta Yohanna 1:12-13; 3:3-7; 1 Yohanna 3:1 kuma ka yi tunani game da menene wannan dangantaka take nufi?



1 Yohanna 5:9-13.



Menene Allah ya ba mu a cikin Dansa?



Wanene ya karbi wannan kyauta?



Wane shaida ne wannan-namu ko ta Allah?



Don me Yohanna ya rubuta wannan wasika?



A matsayin masu bi mun tsira daga hukuncin Allah mun kuma karbi rai na har abada ta wurin bangaskiya cikin Kristi da kuma aikin ceto a kan gicciye. Bangaskiyarmu ta girmama Allah yayin da ya tsaya a kan tabbataccin shaidarsa da alkawarinsa.

Amma Yohanna ya ambaci jerin gwajin da za mu iya gwada kan mu wanda ya nuna cewa gaskiya ne mu masu bi ne kuma za mu iya samin cikakken tabbacin rai na har abada.

- Zumunta tare da al'umma mai bi wadda take girmama kalmar Allah: 1:3,7;2:19
- Ganewa da furta zunubanmu: 1:10
- Marmarin sa umarnin Allah cikin aiki da kuma nuna kaunarmu ga 'yan'uwa maza da mata: 3:23-24
- Zumunci mai dafi da ganewar ruhaniya na kasancewar Ruhu Mai Tsarki: 2:20; 3:24



Tuna game da yadda Kristi ya kaunace mu: babu sharadi!



Karanta 1 Yohanna 5:19-20



Menene mu ka sani game da wanene mu?



Menene mu ka sani game da yadda ya kamata mu yi rayuwa?



Menene muka sani game da zaman lafiyarmu a cikin muguwar duniyar nan?



Mene ne muka sani game da Wanda shi ne gaskiya da kuma dangantakarmu a gare shi?



Ko bangaskiyarmu ta kafu a kan yadda muke ji ko a kan Kalmar Allah? Ko Allah zai yi karya? Kafa zuciyarka a inuwar kasancewarsa. (1 Yohanna 3:19)



Ayyukan ra'ayi

1. Kalla wannan finafine '[Your identity in Christ](#)'. Sa'an nan a tattauna wannan tambaya a cikin kungiya: Menene ya canza a gare mu lokacin da kamanninmu cikin gaskiya ya kafu cikin Kristi?
2. Duba kamannin takarda. Menene yake fada game da mutum wanda nasa ne? Yanzu, yi tunanin sabuwar kamanninka a cikin Kristi. A kan fallen takarda, ka zana kamannin rayuwar ruhaniyarka a kan kati. Daga abin da ka koya a cikin wannan darasi (daga kuma finafinen nan, idan ka kale shi), menene za ka rubuta a kan wannan kamannin ruhaniya a kan kati?
3. Kowane dalibi ya sāke duba yanki na 3. Kowanensu ya bayana dalilin suna da tabbacin cetonsu ta wurin cika waɗannan jumla: "Na sāke sami haifuwa da kuma ni ɗan Allah ne. Ina da tabbacin cetona saboda...." Sa'an nan ka tambayi dalibai su fada furcinsu wa juna.



(Sa Cikin Aiki) Aikatawa

1. Dauki dan lokaci cikin rera yabo da sujada, godiya ga Allah domin sabuwar kamanni na zaman ɗan Allah. Yayin da ka yi tunanin dangantakarka da Uba ta wurin Yesu Kristi, yi addu'a cewa farin cikinka zai cika. Sa'an nan, ka fada a kungiya abin ka tarar game da kamanninka a cikin Kristi.
2. Haddace 1 Yohanna 5:12-13. A cikin kwanaki masu zuwa, duk lokacin da ka fuskanci shakka ko zargi daga wurin mugu, ka haddace waɗannan ayoyi.
3. A cikin kwanaki masu zuwa, yi addu'a gar Allah duk lokacin da zarafofi suka zo maka ka fada game da kaunar Allah marar sharadi ga waɗanda suke kewaye da kai. Sa'ad da lokaci ya zo, yi zaman shiri domin ka bayana tabbacin farin cikin wanda kake da shi ta wurin Kristi.



Fada

Wannan mako, ka fada wa waɗansu abin da ka koya a cikin wannan darasi. Kana iya sāke ɗauka darasin tare da wani.



Darasi ②: Sabon Rai a cikin Kristi

Yaya raina ya canja?

Suna: _____ Kwanan Wata: _____

Manufofin Darasi

1. Domin motsawa a yi rayuwar kauna da adalci.
2. Domin marmarin zama kamar Kristi.
3. Domin mutum yā kafa kai ga bincike da sujada a kullum ta dalilin waɗannan koyarwa?



Yaya kake ci gaba?

1. Menene ainihin kan maganar darasi na karshe?
2. Menene ya faru lokacin da ka gane da waɗansu abin da ka koya?
3. Menene ya canja a cikin rayuwarku ta dalilin waɗannan koyarwa?



Ka zama ɗan Allah ta wurin al'ajibin sabuwar haifuwa. Wannan yana nufi cewa ka san cewa Allah ne Babanka kuma ransa yana cikinka. Bai isa ma a ce domin wai ka gaskata waɗannan abubuwa ko a ce akwai canji a cikin hanyar rayuwar da kake ciki tun dā. Kana iya tuna wani? A cikin wannan darasi, za mu bincika tambaya: Yaya ne kamannin ɗan Allah yake?



Karanta 1 Yohanna 2:28 zuwa 3:3.



GURBINMU



Mene ne muke sa bege muzama kamar, lokacin da mun ga Kristi a karshe?



Yaya ne ya kamata wannan sa zuciya yā shafe mu?



Wane matsayin halaya ne Allah yake sa zuciya 'ya'yansa su yi?



Domin mu gane yadda Kristi yake, ya kamata mu karanta mu kuma sāke karanta Littattafan Bishara



Karanta 1 Yohanna 3:4-10

② **DAMUWARMU. 1 Yohanna 3:4-10**



Menene zunubi? (Yaya Yesu ya takaita cikakkiyar dokar Allah a cikin Mat 22:37-39?)



Daga ina zunubi ya zo?



Kwatanta Yesu da Shaidan game da zunubi. (Ayyoyi 5 da 8)



Domin wane dalili ne Yesu Kristi ya zo cikin wannan duniya?



Yi tunani game da yadda mūnin zunubi zai kasance a gaba Allah wanda yā bukaci magancewa mai tsada iri haka!

③ **HALAYAN KRISTA**



Menene ya bambanta ɗan Allah daga ɗan Shaidan?



Dan Allah zai iya faɗuwa cikin zunubi lokaci-lokaci, amma don me ba ya yiwuya a gare shi/ta yā ci gaba cikin zunubi?



Mene ne yake kwatantawa cewa mutum gaskiya ne shi ɗan Allah ne?

**1 Yohanna 4:7-21.**

Yaya aka kwantata halayen ubanku a cikin waɗannan ayoyi?



Menene ma'auni da tabbacin kaunarsa?



Mene ne halayan 'ya'yansa?



Watakila tsoro ya riga ya mamaye rayuwarka a dā – tsoron mugun ruho, da mutuwa, da rayuwar nan gaba, da kāsawa etc. Akwai wani wurin tsoro yanzu a gare ka tunda kai na Allah ne? Don me ko babu?



Dan Allah ba sabon kamanni kawai yake da shi ba, amma sabuwar halitta. Rayuwar Allah yana cikinsa, kuma Allah ya riga ba shi Ruhunsa. Yanzu babbar marmarinsa shine daukar nawayar kamannin iyalin. Ba zai zama da cewa ya canza a lokaci daya ba, amma zai karu da ganewa kamar Ubansa ta wurin nuna halayen iri daya na adalci, da biyayya, da kauna.

**Ayyukan ra'ayi**

1. Rubuta jerin halayan Yesu daga abin daka karanta ko ka ji game da shi a cikin littattafan Bishara. Sa'an nan ku tattauna abin da ake nufi a aikace domin dauka kamannin iyali.
2. Sa dalibai su yi tunani a kan rayuwarsu kafin su haɗu da Yesu daga baya kuma. (Idan zai taimaka, za ka karfafa su domin su zana hotona domin kwatanci.) Sa'an nan ka sa su faɗa wa kungiya abin da ya canza tun da suka zama almajiran Yesu.

**Sa cikin aiki Aikatawa**

1. Yi addu'a da rokon Allah yā nuna maka a wane sashe ne kake da bukata domin girma ka zama kamar Yesu. A cikin kungiyoyi biyu ko uku, faɗa abin da Allah ya nuna maka. Sa'an nan, ku yi addu'a domin juna.
2. A cikin kwanaki masu zuwa, duba duka ko sashen [Yesu a cikin finafine](#). A madaddi ka karanta ko saurari murya a cikin Markus 1-10 ta wurin amfani da waɗannan ayanar gizo ana misali:
 - [1979 Bible Society of Nigeria, Bishara bisa ga Markus](#)
 - [Common Language Version \(FCBH Audio\), Bishra bisa ga Markus](#)

Yayin da ka yi haka, ka yi nazari a kan Yesu a zaman gurbinmu. Yaya ne kamannin halin Yesu yake? Yaya ne ya yi? Roki Allah domin yā taimakeka ka zama kamarsa.



Fada

Wannan mako, ka fada wa wadansu abin da ka koya a cikin wannan darasi. Kana iya sāke dauka darasin tare da wani.



Darasi ③: Nasara a cikin Kristi

Yaya zan yi jayayya da jarabawa?

Suna: _____ Kwanan Wata: _____

Manufofin Darasi

1. Domin a iya ganewa a kuma kwatanta abokan gāban Krista guda uku.
2. Domin a gane muhimmancin sanin Littafi Mai Tsarki da yadda za a yi amfani da shi domin yin jayayya da jarabobi.
3. Domin a lura da kyau lokacin da sha'awar almajiri yana fitowa daga jiki da gane bukata domin a kawo su a karkashin jagorar Ruhu.



Yaya kake ci gaba a kan?

1. Menene ainihin kan maganar darasi na karshe?
2. Menene ya faru lokacin da ka fada wa waƙansu abin da ka koya?
3. Menene ya canja a cikin rayuwarka ta dalilin waƙannan koyarwa?



Karanta a hankali Matiyu 4:1-11; 1 Yohanna 2:15-17; 4:1-6; Gal 5:13-25



Mun ga yadda Ubanmu mai tsarki yake so 'ya'yansa su yi rayuwa, mu ma muna so mui rayuwa kamar haka. Amma ba mu sa rai a kan cewa rayuwar Krista ba zai zama da wahala sosai ba! "Idan ni ɗan Allah ne, don me har yanzu ina samun jaraba da faɗuwa a cikin jaraba a wani lokaci? Ko Ruhunsa ne ba ya rayuwa a cikina? Na zama da rashin karfafawa da rashen jin dadi ta wurin kāsawata. Yaya zan zama da nasara?" Duk da kawarwar da aka yi, dole mu sani muna da abokin gāba mai karfi. Mun riga mun canza sheka da muka canza biyayyarmu daga Shaidan zuwa wurin Allah; Shaidan shi ne abokin gāban Allah, ya zama abokin gābanmu. Ko da yake an riga an ci nasara a kan mugu, muddin muna da rai a cikin wannan duniya, ba zai janye daga kokarin rikitar da mu ba domin yā sa mu yi shakkar gaskiya ba. Haka ma yana kawo mana harin yaƙi kai tsaye, yana amfani da dabaru iri-iri domin yā zuga mu mu yi zunubi.



Karanta a hankali Matiyu 4:1-11



JARABAWA DAGA SHAI'DAN



Wanene mai jaraba?



Wanene aka jarabta a wannan shafin nan?



Ko wannan ya ba ka mamaki? Don me?



Yesu ya yi zunubi ne?



Zunubi ne a jarabci mutum? (duba kuma Ibran 4:15 da Yakub 1:12-15) Yi bayyani bisa ganewarka.



Yaya Yesu ya ki?



Yesu ya ce, “Ku yi tsaro, ku kuma yi addu'a domin kada ku fāḍa cikin jarraba!” (Mat 26:41) Yi tunani game da hanyoyin da Shaidan zai jarabce ka. Ka ki da shi kamar yadda Yesu ya yi?



Karanta a hankali 1 Yohanna 2:15-17



JARABAWA TA WURIN KALMAR



Kalmar nan “duniya” a nan bai yi nufin duniya mai kyau wadda Allah ya halitta domin mu rayu a cikin ba, amma wata hanyar fāḍuwar duniya cikin lalacewa a karkashin mulkin Shaidan. (Dubi Yohannan 5:19)



Menene dangantaka tsakanin Allah da duniya? Bisa waɗannan ayyoyi, bincika amsar da ta yi daidai:



Allah da duniya sun yi kamma da juna.



Suna rayuwa tare cikin zama da juna: Cikin salama!



Suna zama a tsakiya iri na ba ruwanmu da bambanci zuwa ga juna wajen yarda da juna!



Suna gāba ɗari bisa ɗari: Yaki ne suke yi!



Bisa amsarka a kan Yohanna 2:15-17, kwatanta hanyar duniya da mulkin Allah. Sa'an nan ka cika rubutun teburin a kasa:

	Mulkin Allah	Duniya
Wane ne ya zama nasa?		
Menene abin da yake motsa mutum?		
Har tsawon wane lokaci ne?		



Mene ne ya kamata ya zama halinka zuwa ga duniya?



Yana da sauƙi a sami mutum a kuma kawar da shi ta wurin ruhun wannan duniya, bisa ganewarta, da darajarta, da jin dadinta.



Yaya zamu ki? (Tuna da gurbin Yesu)



Yi tunanin waɗansu misalai kewaye da kai: “sha’awar jiki” (sha’awar da bai yi daidai ba irin na halittar’yan Adam), “sha’awar ido” (kishin malakar abin da ido ya gani) da kuma “girmankai na rai” (fahariyar abin da yake da shi da abin da yake yi) (1 Yoh 2:16).



Yaya darajar ka da kuma jin dadinka ya zama dabam daga na waɗanda suke na duniya?



Ba da daɗewa ba Krista zai gane cewa ba Shaidan ne kaɗai da duniya suke kokari su kawar da shi su kuma janye shi daga wurin Allah ba, Dole ne ya yi yaƙi da abokin gāba na ciki. Tsohon halinsa na zunubi- na jiki- har yanzu yana kōkawa yā mamaye rayuwarsa.



Karanta a hankali Galatiyawa 5:13-25



JARABAWA TA WURIN AYYUKAN JIKI (HALITTAR ZUNUBI)



Menene halin yaƙin?



Kwatanta ayyukan halayan zunubi da 'ya'yan Ruhu Mai Tsarki.



Yaya zan yanke daga mannewa sha'awar halittar zunubi?



Zan iya dagewa da jarabobi da kuma jayayya da jan hankalin duniya ta wurin zama a faɗake ga hatsari da kuma ta wurin amfani da kayan yaƙi wadda Allah ya riga ya ba mu na addu'a da Kalmarsa. Zan iya janye kaina daga miƙa wuya ga tsohon halittar zunubi ta wurin barin Ruhu Mai Tsarki, wanda yana raye a cikina, cika ni yā kuma bi da ni. Sa'an nan ta haka zai haifar da 'yan Ruhu a cikin rayuwata.



Ayyuka ra'ayi

Jera ayyukan jiki. Yi tunani a duniya inda kowane mutum yana yin hali iri ɗaya. Yaya abin zai kasance? Za ka so ka yi rayuwa a cikin wannan duniya? A tattauna wannan a zaman kungiya. Sa'an nan a jera 'yan Ruhu. Yi tunani a duniya inda kowane mutum yana da wannan 'yan Ruhu. Da yaya rayuwar za ta kasance? Za ka so ka yi rayuwa a cikin wannan duniya? A tattauna a zaman kungiya.

Ko karamar kungiyarku ko zumuntar Ikkilisiyaku ta zama kamar iri na wannan ruhun yana jagorar duniya? Yaya za a inganta a wannan sashe?



Sa cikin aiki

1. Yi addu'a ka roki Allah yā nuna maka yadda ka sadu da jaraba. Ku rarrabu cikin kungiyoyi biyu ko uku ku faɗa (musamman ko a tattaɓa kowane sashen da kuke so). Sa'an nan a yi

addu'a domin juna a kuma nemi taimakon Allah domin ci nasara a kan wannan jarabawa.

2. Cikin mako, ku yi wa juna cikin kananan kungiyoyinku biyu ko uku domin juna, domin taimakon juna da kuma zaman ba da lissafi ga juna.
3. Haddace 1 Korintiyawa 10:13. A cikin kwanaki masu zuwa, haddace wannan ayya kowane lokacin da ka sadu da jaraba.



Fada

Wannan mako, ka fada wa wadansu abin da ka koya a cikin wannan darasi. Kana iya sāke dauka darasin tare da wani.



Darasi ④: Sanin Gaskiya ta wurin Kristi

Menene ya kamata in gaskata?

Suna: _____ Kwanan Wata: _____

Manufofin Darasi

1. Domin a gane muhimmanci kiyaye zaman halin tsaro tare da sauran zu zama masu iya gane ka yi hamayya da koyarwar karya.
2. Domin ka gane koyarwar hatsari uku wanda aka san da su ta wurin malam karya.
3. Domin a koma ga kalmar gaskiya da kuma dogara a kan taimakon Ruhu Mai Tsarki lokacin da ake bukatar rarrabe gaskiyar.



Yaya kake ci gaba a kan?

1. Menene ainihin kan maganar darasi na karshe?
2. Menene ya faru lokacin da ka fada wa waɗansu abin da ka koya?
3. Menene ya canja a cikin rayuwarka ta dalilin waɗannan koyarwa?



Wata damuwar da sababbin Krista suke fuskanta ita ce ra'ayoyi da yawa, da darikokin addinan da suke raye a cikin zamaninmu a duniyar ta yau. Da yawa a cikinsu suna jin daɗin jan ra'ayin waɗansu har ma da yin amfani da shafofin da suka zaba daga Littafi Mai Tsarki domin a su yaɗa koyarwarsu. Saboda a kasance da tabbaci da tsayawa daram, muna kamata mu iya bambanta tsakanin gaskiya da kuskure.

Manufar Shaidan, “mai karya uban karya” (Yohanna 8:44), domin a rikitar da mutane game da menene gaskiya. Mun riga mung a waɗansu hanyoyi a cikin darasi 3. Yanzu muna fuskantar gargadin gāba da masu dabarun wayonsa na ruɗu, na gaskiyar jebu.



Karanta a hankali 1 Yoh 2:18-18, sa'an nan 1 Yoh 4:1-6. Lura musamman da ayoyyin da sun haɗa da kowace tambaya.



SU WANE NE MUGAYEN MUTANEN NAN?



Wane sunaye ne aka yi amfani domin a kwatanta su?

1 Yohanna 2:18

1 Yohanna 4:1 da 3



Mene ne suka yi kokari su yi? Yohanna 2:26



Kalmar nan “MAGABCIN KRISTI” an yi amfani domin a kwatanta wanin da cikin yadda yake gāba da Krisiti, Zababben nan na Allah. Suna nan a kowane zamani kuma akwai karshen magabcin Kristi mai ikon nan a karshe duniya

②

YAYA ZAMU GANE DA SU?



Mene ne halayansu zuwa Ikkilisiya? (1 Yohanna 2:19)



Wace gaskiya suka ki game da mutumin nan Yesu Kristi?

1 Yoh 2:22-23	1 Yoh 4:2-3 (Dubi kuma 4:14-15)
---------------	---------------------------------



Menene halayansu zuwa ga koyarwar mai cikakken iko an Manzanni?

1 Yohanna 2:19	1 Yohanna 4:6
----------------	---------------

③

YAYA ZA MU TSARE KANMU DAGA ANNABAWAN KARYA?



Mene ne shi ne ka'idar kayan yakinsu(wayon)? (1 Yohanna 2:22 da 26)



Me muke karfafa domin mu tsaya daram gāba da waɗannan wayon karya da koyarwar karya?

1 Yohanna 2:24	1 Yohanna 4:1 da 6
----------------	--------------------



Wane kyauta mai daraja muka karɓa domi ya ba mu iya gane da jayayya da malaman karya da koyarwarsu?

1 Yohanna 2:20 da 27	1 Yohanna 4:4 (Dubi 1 Yoh 3:24)
----------------------	---------------------------------



Bisa waɗannan shafofi, menene waɗannan tushe biyu wanda mun samu domin tsarewar kanmu gāba da annabawan karya?



Wanene ya fi karfin ruhun karya da yake cikin duniya ko Ruhun Allah?



KARYAR DA KAKE JI KEWAYE DA KAI



A takaice, hatsarorin kuskure uku wanda annabawan karya suka koyar wanda ka tarar a cikin shafokin nan, su ne:



Ko ka ji waɗannan karya a cikin duniya? Yi bayani.



Ko ka ji waɗannan karya a cikin Ikkilisiya? Yi bayani



Cikin hanyar sa mutane su kauce, Shaidan ya yi jebun abubuwa cewa sun fito ne daga wurin Allah. Domin a koyar da ɗan aikan banki sai ya gane da jebun kuɗi da farko, yana bukata yā riƙe ainhin takardar kuɗi na gaske wadda yana ɗauke da ɗaya ko biyu na jebun kuɗin. Da zarar ya saba da takardun kuɗin gaskiya, zai zama da sauki yā gane da jebun kuɗi. Hanya mafi kyau na kāriya daga kuskure ita ce riƙe da gaskiya.



Ayyukan ra'ayi

1. Ka gane da karya ɗaya wanda ana gani a fili a cikin shafin. Tattauna yadda wannan karya yana tasiri a cikin rayukan mutane da cikin Ikkilisiya. Sa'an nan ka nemi ayyoyin Littafi Mai Tsarki a kan wannan zance tare da taimakon shugaban kungiya. A tattauna a zaman kungiya yadda za ka amsa waɗannan karya ta wurin amfani da ayyoyin da ka samu.
2. A raba kungiyar gida uku. A tattauna tsakannin Krista da mutane biyu waɗanda sun rikice game da zancen nan. Krista dole ne ya bayana gaskiyar koyarwar Littafi Mai Tsarki gare su a hanyar da aka tabbatar.



Sa cikin aiki

1. A zaman kungiya, faɗa abin da dā kake yi domin ka sani Littafi Mai Tsarki da kyau. Sa'an nan a tattauna abin da kai za ka yi domin ka sani fiye domin ka iya rarrabe gaskiya da karya. Ɗauki ra'ayi a kan waɗansu mataakai na aiwatarwa a kuma yi addu'a cewa Allah zai taimakeka ka sa ra'ayi cikin aiki.
2. A cikin kwanaki masu zuwa, sa cikin aiki abin da ka ɗauka. Yi kokari domin ka kafa lokacin domin kowace rana ka karanta ka kuma yi nazari a kan kalmar Allah. Zaɓi abokin da za ku ba da lissafi ku yi ta tattauna cikin mako domin bincika ci gabanku da karfafa juna.



Faɗa

Wannan mako, ka faɗa wa waɗansu abin da ka koya a cikin wannan darasi. Kana iya sāke ɗauka darasin tare da wani.



Darasi 5: Darasi 5 Gafartawa a cikin Kristi

Menene zan yi idan na yi zunubi?

Suna: _____ Kwanan Wata: _____

Manufofin Darasi

1. Domin samun ribar tunani mai dacewa a kan hantsarin zunubi cikin rayukarmu
2. Domin a koya yadda za a gane zunubin mutum yā kuma juya da sauri ga Allah saboda yā karbi alkawarinsa na gafartawa da maidowa.
3. Domin dandana 'yanci a kullum da godiyar gane hadayar Yesu dominmu.
4. Domin girma cikin niyyarmu domin zumunta da Kristi (da iyalinsa) da kuma 'tafiya kamar yadda yake tafiya.'



Yaya kake ci gaba a kan?

1. Menene ainihin kan maganar darasi na karshe?
2. Menene ya faru lokacin da ka fada wa waɗansu abin da ka koya?
3. Menene ya canja a cikin rayuwarka ta dalilin waɗannan koyarwa?



Mun riga mun dubi sabon kammaninmu a cikin Kristi da sabon halayyanmu a zaman 'ya'yan Allah. Mun kuma duba cewa muna da abokan gāba waɗanda suke kawo mana hari ta kowace gefe, kuma abin bakin ciki shi ne, dole ne mu karɓa cewa wani lokaci sun yi nasara cikin sa mu yin zunubi. Menene za mu yi? Allah ya fada mana cewa ba abin da zai raba mu da daga kaunarsa, amma mun sani cewa mun rasa zumunci na kurkusa tare da shi wanda ya kawo mana farin ciki. Ko Allah yana kaunarmu har yanzu? Za a iya a gafarta mana?



Karanta a hankali 1 Yohanna 1:5-2:2



HASKE DA DUHU (1 Yohanna 1:5-10)



Yaya aka kwatanta Allah a cikin ayya 5?



Yi amfani da ganewar kalmominka, menene wannan ya fada mana game da Allah?



Menene yake nufi da 'tafiya cikin duhu'? (1 Yohanna 1:6; dubi 1:8,10)



Menene sakamakon cewa muna da zumunta tare da shi amma muna ci gaba da tafiya cikin duhu? (1 Yohanna 1:6; dubi 1:8,10)



Menene ake nufi da ‘tafiya a cikin haske’? (1 Yohanna 1:7; dubi 1:9)



Menene amsoshi biyu na ‘tafiya cikin haske’? (1:7)



Yi tunani: Ba mu sami karfafawa domin tsabtacce daki lokacin da haske rana ya bayyana yadda datti yana ciki ba?



FURTAWA DA GAFARTAWA 1 Yohanna 1:9 – 2:2)



Menene Allah ya yi alkawari zai yi idan mun furta zunubanmu? (1 Yoh 1:9)



Wanene shi ne ‘Masakaici’ ko ‘wanda yake magana domin kāriyarmu’? (2:1)



Don me ya iya kare mu? (2:2)



KARBAR GAFARTAWAR ALLAH TA WURIN KRISTI



Menene matakan da ya kamata mu dauka lokacin da mun gane mu yi zunubi?



Ko ganewa da sanin zunubanmu yana da sauki? Don me ko don me ba haka ba?



A kan menene gafartawarmu ya tsaya- a kan kokarinmu ne ko a kan hadayar Yesu?



Bisa amsarka abisa, ka yi makin akwati a cikin taburin da yake a kasa cewa ya fitar da bayani mafi kyau na dangantaka tsakannin ayyukanmu masu kyau da hadayar Yesu

Kokarinmu (**kalar sararin sama**)

Hadayar Yesu (**jar kala**)

100%-0%	80%-20%	60%-40%	40%-60%	20%-80%	0%-100%



Bisa zumuntarmu na kowace rana da Allah abu daya ne kamar wanda muka yi tun daga farko rayuwarmu na Krista: an karbe mu musamman a kan tushen hadayar Yesu Kristi da kuma addu'arsa ko yausha a madaddinmu.



Karanta Luka 15:11-24.



MAIDOWA



Yesu ya fadi labari mai kyau wanda ya kwatanta cikakkiyar gafartawar Uba da kuma maidowar dan da ya tuba ya kuma furta zunubansa.



Zunubin dan yana da muni ne?



Yaya nisan kaucewar ta kasance?



Babansa ya dena kaunarsa ne?



Yaya ya sami gafartawa? Mene ne ya yi?



Mene ne ya furta?



Yaya dan ya sa zuciya za a dauke shi?



Mene ne ya cancanta?



Yaya babansa ya karbe shi?



Ya la'ance shi ne, ko ya wulakantar da shi kamar bawa?



MAGANCE ZUNUBINMU



Menene ya cancanta in yi lokacin da na yi zunubi? Ka sa māki mai kyau na amsoshi a kasa:



In boye waɗansu jin daɗi na ɗan lokaci.



In gane zunubina a gaban Allah in rabu da shi.



In biya diyya ta wurin aikata ayyukan addini.



In nuna bakin ciki na kayadadden lokaci.



In gode wa Allah saboda gafararsa a kan tushen hadayar Kristi.



In dawo tafiya cikin haske.



Da zarar na yi tafiya kurkusa da Yesu, karuwar haske zai haskaka a ciki zuciyata, kuma zan kara zama kamarsa. Yayin da na zauna a cikin inuwarsa da kaunarsa, ina kuma yin biyaya a gare shi, Ina jin daɗin zumunci na ban mamaki tare da shi, kuma tare da dukan waɗanda suke tafiya tare da shi. Zan amince da shi yā ci gaba da tsarkake zuciyata ta wurin jinin Yesu da zumunta marar karyewa.

Amma, sa'ad da na yi rashin biyayya, ko da yake ina zaman ɗansa kuma kaunarsa a gare ni, ba zai taɓa ja da baya ba, girgije zai tsaya tsakaninmu kuma zumuncin ya yanke. Nan da nan dole ne in tuba, in furta zunubina kuma, bisa alkawarinsa zai gafarta, ya kuma maido da ni saboda jinin Yesu Kristi, Ɗansa da zubar da jininsa domina. Haka zan ci gaba da tafiya a cikin Haske, ina yabonsa domin irin ceto na ban mamaki da kawo ɗaukaka ga sunansa.



Ayyukan ra'ayi

1. Rere wakar sujada na godiya ga Allah domin cikakken gafartawarsa ta wurin jinin Yesu. Kana iya zabi wakarka ko rera ɗaya daga cikin waɗannan:
 - [Yaya zurfin kaunar Uba take](#)
 - [How deep the Father's love](#) (Yaya zurfin kaunar Uba take)
 - [Jesus paid it all](#) (Yesu ya biya duka)
 - [I'm accepted, I'm forgiven](#) (An karɓi ni, an gafarta mini)
 - [I stand amazed](#) (Na tsaya cikin mamaki)
 - [Father, I have sinned](#) (Uban na yi zunubi)
 - [When God ran](#) (Lokacin da Allah gudu)
2. Kalla wannan juyin zamani na misalin 'Bataccen 'Da. Lokacin ka gama kalla, ɗauki lokaci cikin godiya domin kaunar Uba domin ka.



Sa cikin aiki (Aikatawa)

1. Yi addu'a ka roki Allah yā nuna maka idan akwai wani zunubi a cikin rayuwarka wanda ba ka tuba ba tukuna. Ka furta wannan ga Allah. Sa'an nan ka yabi Allah cewa shi mai aminci ne mai gaskiya cikin gafarta zunubinka da kuma tsarkake ka gaba ɗaya.
2. A cikin masu zuwa, yayin da ka ci gaba da addu'a ta kowace rana, kana furta zunubinka da godiyar Allah domin gafartawarsa da maidowarsa. Ci gaba da tafiya a cikin haske da kawo ɗaukakaga sunansa. Lura da abin da kake so ka sa cikin aiki ko wani halin da kake da shi domin ka inganta ta dalilin abin da ka koya a cikin wannan kos.



Maimaicin Kos 102

Maimaita darasi 5 na wannan Kos. Sa'an nan a zaman kungiya, ka shirya ka yi shi kamar kwaikwayo kana nuna abin da ka koya tare da kwatanta yadda wannan yana da tasiri a rayuwarka.



Faɗa

Wannan mako, ka faɗa wa waɗansu abin da ka koya a cikin wannan darasi. Kana iya sāke ɗauka darasin tare da wani.

